



## मत्स्य पालन योजनाओं की प्रगति की समीक्षा, रियरिंग और नए तालाब निर्माण पर विशेष जोर



**पटना.** मत्स्य पालन क्षेत्र में विकास को गति देने के उद्देश्य से आज पटना स्थित निदेशालय में निदेशक मत्स्य द्वारा एक समीक्षा बैठक का आयोजन किया गया। इस बैठक में बांका और दरभंगा जिलों में चल रही राज्य और केंद्र प्रायोजित मत्स्य योजनाओं की प्रगति की समीक्षा की गई। बैठक का मुख्य उद्देश्य मत्स्य पालन के क्षेत्र में संचालित योजनाओं की प्रभावी क्रियान्वयन सुनिश्चित करना, लाभुकों को समय पर सहायता प्रदान करना, और एनएफडीपी पर निबंधन की प्रक्रिया को तेज करना था। इसके

साथ ही प्रधानमंत्री मत्स्य संपदा योजना (कस्सुड्ड) की प्रगति पर भी विस्तार से चर्चा की गई। **रियरिंग तालाब और नए तालाब निर्माण पर जोर** निदेशक मत्स्य ने रियरिंग तालाब निर्माण और नए तालाब निर्माण की प्रगति का गहन विश्लेषण किया। उन्होंने संबंधित अधिकारियों को निर्देश दिया कि निर्धारित लक्ष्यों को समय पर पूरा करने के लिए कार्य में तेजी लाई जाए। बांका और दरभंगा जिलों में चल रहे कार्यों के संबंध में विशेष रूप से

निर्देश दिया गया कि निर्माण कार्यों में गुणवत्ता और समयबद्धता सुनिश्चित हो। बैठक में मत्स्य प्रसार पदाधिकारी और मत्स्य विकास पदाधिकारी को निर्देश दिया गया कि वे लाभुकों से अधिकाधिक आवेदन सृजित करने पर ध्यान केंद्रित करें। इसके साथ ही स्लूस् पोर्टल पर लाभुकों की विवरणी को अद्यतन करने का भी निर्देश दिया गया, जिससे योजनाओं की पारदर्शिता और निगरानी में सुधार हो सके। प्रधानमंत्री मत्स्य संपदा योजना की समीक्षा प्रधानमंत्री मत्स्य संपदा

योजना की समीक्षा के दौरान निदेशक ने कहा कि यह योजना मत्स्य पालन क्षेत्र में आर्थिक प्रगति का एक महत्वपूर्ण आधार है। उन्होंने अधिकारियों से कहा कि वे इस योजना के अंतर्गत अधिकतम लाभुकों को जोड़ने का प्रयास करें और योजनाओं के क्रियान्वयन में आने वाली बाधाओं को तत्काल दूर करें। बैठक में जिला मत्स्य पदाधिकारी, मत्स्य प्रसार पदाधिकारी, मत्स्य विकास पदाधिकारी और अन्य संबंधित अधिकारी उपस्थित रहे।

### एक करोड़ की शराब के साथ तस्कर गिरफ्तार

## आलू के बोरे के नीचे छुपा रखा था 988 कार्टन शराब

शराब तस्करी के खिलाफ जिले में चल रहे अभियान के तहत पुलिस को बड़ी सफलता मिली है. सकरा थाना क्षेत्र के सबहा चौक से राजस्थान नंबर की ट्रक से एक करोड़ की विदेशी शराब पकड़ी गयी है. 18 चक्का ट्रक पर आलू के बोरे के नीचे 988 कार्टन प्रीमियम ब्रांड की विदेशी शराब छिपा कर रखी गयी थी. ग्रामीण एसपी विद्या सागर के नेतृत्व में गठित विशेष टीम ने यह कार्रवाई की गई है. छापेमारी के दौरान पुलिस ने ट्रक के ड्राइवर को गिरफ्तार कर लिया है. उसकी पहचान राजस्थान के बाड़मेर जिला के रामसर थाना के लघु का तल्ला खरीन निवासी चिमन चौधरी के रूप में किया गया है. पुलिस ने उसकी मोबाइल फोन भी जब्त कर ली है.

**शराब माफिया लगातार ट्रक चालक के संपर्क में था**

पुलिस की शुरुआती जांच में यह बात सामने आई है कि नये साल के जश्न को लेकर मुजफ्फरपुर व उसके आसपास के जिलों में हाई रेट पर सप्लाई को लेकर हिमाचल प्रदेश से राजस्थान के माफिया ने ट्रक पर लोड 988 कार्टन विदेशी शराब भेजी थी. शराब माफिया लगातार ट्रक चालक के कॉन्टैक्ट में था. वह व्हाट्सएप कॉल के जरिए लगातार चालक को गाइड कर रहा था.

**ढाबा के पास खड़ा किया था ट्रक**  
समस्तीपुर और वैशाली के माफिया से डील



फाइनल नहीं होने पर पिछले दो दिनों से शराब लोड ट्रक को सकरा थाना क्षेत्र के एक ढाबा के पास खड़ा किया गया था. इस बीच किसी ने एसएसपी राकेश कुमार को इसकी गुप्त सूचना दे दी. उन्होंने ग्रामीण एसपी व डीएसपी पूर्वी टू के नेतृत्व में विशेष टीम को छापेमारी करने भेजा. टीम ने सबहा चौक के पास छापेमारी कर शराब लोड ट्रक को बरामद कर लिया. पुलिस को देखकर ड्राइवर भागने की कोशिश करने लगा, लेकिन उसको खदेड़ कर पकड़ लिया गया.

गिरफ्तार ट्रक चालक के नाम पर है फास्ट टैग ग्रामीण एसपी विद्या सागर ने बताया कि शराब के साथ जो राजस्थान नंबर 18 चक्का ट्रक जब्त किया गया है. उसमें दो फास्ट टैग नंबर मिला है. इसमें एक फास्टैग गिरफ्तार चालक चिमन चौधरी के नाम पर है. वहीं, दूसरा फास्ट टैग किसके नाम पर है इसकी जानकारी जुटाई जा रही है. सकरा थानेदार राजू पाल ने बताया कि डीटीओ से संपर्क करके ट्रक के मालिक का पता लगाया जा रहा है.

### नीतीश कुमार की प्रगति यात्रा आज मोतिहारी में

## पूर्वी चंपारण जिले के विकास की बुनियाद करेंगे मजबूत, देंगे कई सौगात

मोतिहारी, प्रगति यात्रा के क्रम में मुख्यमंत्री नीतीश कुमार पूर्वी चंपारण के दौरे पर जिले को बड़ा तोहफा देंगे. नये साल से पहले 300 करोड़ की योजनाओं का उद्घाटन और शिलान्यास करेंगे. जानकारी के अनुसार, अपनी इस यात्रा के दौरान सीएम नीतीश पहले पूर्वी चंपारण के केसरिया प्रखंड के सुन्दरापुर पंचायत पहुंचेंगे.

सीएम नीतीश कुमार सुंदरापुर उल्कमति उच्च विद्यालय के भवन, खेल मैदान ,तालाब का कुआं का जीर्णोद्धार, कचरा डंपिंग, मनरेगा पार्क सहित विभिन्न योजनाओं का उद्घाटन करने वाले हैं. इसके साथ ही सीएम नीतीश कुमार सुगौली प्रखंड के सुगाव पंचायत में बने पंचायत सरकार भवन, जीविका भवन, तालाब का जीर्णोद्धार, मंदिर की चारदीवारी के साथ-साथ कई योजनाओं का उद्घाटन करेंगे.

इसके साथ ही सीएम सुगांव से सड़क मार्ग के द्वारा कचहरी कचहरी गुमटी पर बने आरोबी का उद्घाटन करेंगे और फिर मजुराहा में धनौती नदी का निरीक्षण करेंगे.



इसके बाद दोपहर 2:00 बजे से सीएम जिला समाहरणालय में जिले की विभिन्न योजनाओं की समीक्षा बैठक करेंगे. इस तरह सीएम नीतीश कुमार चम्पारणवासियों को लगभग 300 करोड़ की योजनाओं की सौगात देंगे.

बता दें कि नीतीश कुमार की पहले चरण की यात्रा इसके बाद शिवहर और सीतामढ़ी के बाद मुजफ्फरपुर पहुंचेंगी. इसके बाद यह यात्रा 28 दिसंबर को वैशाली

में समाप्त हो जाएगी. प्रगति यात्रा के पहले चरण की शुरुआत के साथ ही दूसरे चरण की यात्रा तारीखों की भी घोषणा कर दी गई है. दूसरे चरण की यात्रा के कार्यक्रम के अनुसार, सीएम नीतीश की यात्रा 4 जनवरी को गोपालगंज से शुरू होगी. इसके बाद 7 जनवरी को सिवान, 8 जनवरी को छपरा, 11 जनवरी को दरभंगा, 12 जनवरी को मधुबनी होते हुए 13 जनवरी को समस्तीपुर में समाप्त होगी.

### अब पटना में छपरा के छात्र की हत्या

## बर्थडे पार्टी में हॉस्टल मालिक के बेटे पर गोली मारने का आरो

**पटना.** पटना में छात्र की हत्या कर दी गई है। हत्यारे ने गोली मारकर के उसे मौत के घाट उतार दिया। आरोप है कि मंगलवार देर रात बर्थडे पार्टी के दौरान मामूली बात पर मकान मालिक के बेटे से छात्र का विवाद हुआ था। इसी दौरान उसकी गोली मारकर हत्या कर दी गई है। घटना एसके पुरी थाना अंतर्गत गांधीनगर स्थित हॉस्टल में हुई। छात्र की हत्या के बाद इलाके में हड़कंप मच गया। आसपास के लोगों की भीड़ लग गई। इधर, सूचना मिलते ही पुलिस मौके पर पहुंची और जांच में जुट गई। घटना के बाद परिजनों में आक्रोश

है। उनका कहना है कि हमलोगों ने आरोपी को पकड़कर पुलिस के हवाले कर दिया था लेकिन उसे छोड़ दिया गया। छात्र की पहचान छपरा निवासी रिशु कुमार के रूप में हुई। ग्यारहवीं कक्षा में पढ़ता था। वह छपरा का निवास था। वह यहां पर इंजीनियरिंग की तैयारी करता था। मामूली विवाद में उसकी हत्या कर दी गई। परिजनों का कहना है कि घटना के दौरान दो गोली चली थी। पहली गोली हवाई फायरिंग थी। दूसरी रिशु के जबड़े में लगी। परिजनों ने कहा कि रिशु की हत्या की गई है। यह हादसा नहीं है।

**जांच के लिए पहुंची एफएसएल की टीम**  
सचिवालय के एसडीपीओ 2 साकेत कुमार ने बताया कि गांधी नगर में मकान नंबर 54 में बर्थडे पार्टी के दौरान हर्ष फायरिंग हुई। इसमें छात्र को गोली लगी। उसके प्राइवेट अस्पताल में भर्ती करवाया गया लेकिन उसकी मौत हो गई। जांच के लिए एफएसएल की टीम को बुलाया गया है। कुछ लोगों से पूछताछ चल रही है। आपसी विवाद में हत्या की बात सामने आई है। सीसीटीवी फुटेजों को भी खंगाला जा रहा है। मामले में आगे की कार्रवाई चल रही है।

## पीएम मोदी ने सीएम नीतीश कुमार को दिया यह उपहार

### पटना विवि को बड़ी सौगात

मुख्यमंत्री नीतीश कुमार लंबे समय पर पटना विश्वविद्यालय के लिए केंद्रीय विवि का दर्जा मांग रहे थे। वह मांग पूरी होते-होते इस बार भी रह गई, लेकिन केंद्रीय शिक्षा मंत्रालय ने पटना विश्वविद्यालय को 100 करोड़ का पैकेज दिया है। बिहार के उप मुख्यमंत्री सम्राट चौधरी ने पहले पटना विवि को केंद्रीय विवि का दर्जा मिलने की जानकारी देते हुए इसे ऐतिहासिक बताया था, हालांकि फिर बाद में उन्होंने ही सोशल मीडिया पोस्ट में स्पष्ट किया कि पीएम उषा योजना

के तहत 100 करोड़ की राशि दी गई है। **पटना विश्विद्यालय में इस मद में खर्च किये जाएंगे 100 करोड़ की राशि** इस संबंध में सम्राट चौधरी ने बताया कि पटना विश्विद्यालय को केंद्र सरकार की तरफ से बहुत बड़ी सौगात मिली है। केंद्रीय शिक्षा मंत्रालय ने पटना विश्विद्यालय को 100 करोड़ की राशि की स्वीकृति दी है। उच्च शिक्षा विभाग ने यह स्वीकृति पीएम उषा योजना के तहत दी है।

सम्राट चौधरी ने बताया कि पटना विश्विद्यालय को इस राशि का काफी लंबे समय से इंतजार था। पटना विश्विद्यालय के आवेदन मिलने के बाद बिहार सरकार की तरफ से इसे केंद्र को भेजा गया था। सम्राट चौधरी ने बताया कि 100 करोड़ की राशि एनआईआरएफ रैंकिंग, इन्फ्रास्ट्रक्चर और रिसर्च पर खर्च किये जाएंगे। सम्राट चौधरी ने बताया कि कई राज्यों की तुलना में पटना विश्विद्यालय को सबसे बड़ा फायदा मिला है।

### कटिहार, बिहार के कटिहार

जिला के मनसाही थाना क्षेत्र के मरंगी गांव में सोमवार को एक प्रेम कहानी ने पंचायत के फैसले के बाद शादी का रूप ले लिया। ग्रामीणों की उपस्थिति में अभिषेक कुमार शर्मा और प्रियंका ने एक-दूसरे को पति-पत्नी के रूप में स्वीकार किया। पूरे विधि-विधान के साथ दोनों की शादी संपन्न कराई गई। इस दौरान गांव के मुखिया शंकर यादव समेत कई ग्रामीण उपस्थित थे। ग्रामीणों ने इस प्रेम विवाह को सहर्ष स्वीकार करते हुए दोनों को आशीर्वाद दिया। पंचायत में मौजूद लोगों



### पंचायत ने प्रेमी युगल की करा दी शादी

पंचायत के फैसले पर ग्रामीणों की मौजूदगी में अभिषेक और प्रियंका ने एक-दूसरे को पति-पत्नी के रूप में स्वीकार किया। पूरे विधि-विधान के साथ दोनों की शादी संपन्न कराई गई। इस दौरान गांव के मुखिया शंकर यादव समेत कई ग्रामीण उपस्थित थे। ग्रामीणों ने इस प्रेम विवाह को सहर्ष स्वीकार करते हुए दोनों को आशीर्वाद दिया। पंचायत में मौजूद लोगों

ने कहा कि इस फैसले से दोनों परिवारों के बीच की गलतफहमियां खत्म हो गईं और गांव में एकता और सद्भावना का संदेश गया। **ग्रामीणों ने शादी को किया स्वीकर** यह प्रेम विवाह मरंगी गांव और आसपास के क्षेत्रों में चर्चा का केंद्र बन गया है। लोग पंचायत के इस फैसले को एक सकारात्मक कदम के रूप में देख रहे हैं। ग्रामीणों का कहना है कि पंचायत ने समझदारी से

काम लेकर दोनों प्रेमियों को उनका हक दिया और विवाद को बढ़ने से रोका। यह घटना उन युवाओं के लिए प्रेरणा बन गई है जो समाज के डर से अपने रिश्तों को खुलकर स्वीकार नहीं कर पाते। ग्रामीणों ने इस मामले में जिस तरह से समझदारी दिखाई, वह सराहनीय है। इस घटना से यह साबित हुआ कि प्यार को सामाजिक स्वीकृति मिल सकती है, बशर्ते उसे सही तरीके से पेश किया जाए।